

இன்றைய செய்தி நாளைய வரலாறு



# முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 27-12-2024



## தோழர் நல்லகண்ணு நலமோடு வாழ்க!

**இழைகளின் இதயம் நீ!**

**இருள்காலை உதயம்நீ!**

**தோழர்களின் துணைவன் நீ!**

**தொண்டறத்தின் சிகரம் நீ!**

**எளியோரின் இலக்கியம்நீ!**


**எளிமைக்கும் இலக்கணம்நீ!**

**தூய்மையின் இருப்பிடம் நீ!**

**தோற்காத இலட்சியம்நீ!**

**தனிவுடைமை சிதைப்பவன்நீ!**

**தலைநிமிர்ந்த மீயம்நீ!**



- என்று எழுதினார் பாவலர் பல்லவன். பொதுநலம் ஒன்றையே குறிக்கோளாகக் கொண்டு பொதுவுக்காய் வாழும் பொதுவுடைமைத் தலைவர் தோழர் நல்லகண்ணு நூற்றாண்டு விழா காண்கிறார் இன்று. (டிசம்பர் 26)

இந்தியாவின் ஆட்சியைக் கவிழ்த்து கம்யூனிஸ்ட் அரசாங்கத்தை நிறுவ முயற்சிப்பதாக 1948 காலக்கட்டத்தில் பல்வேறு ஊர்களில் கம்யூனிஸ்ட் தோழர்கள் கைது செய்யப்பட்டார்கள். பலரும் தலைமறைவு ஆனார்கள். பலரும் கைது செய்யப்பட்டார்கள். கைது செய்யப்பட்ட தோழர்களில் ஒருவர் நல்லகண்ணு.

இரண்டு ஆண்டு காலம் தலைமறைவில் இருந்த தோழர் நல்லகண்ணு 1949 டிசம்பர் 20 அன்று கைது செய்யப்பட்டார். எந்தப் பண்ணையார்களை எதிர்த்து நீதி கேட்டாரோ அந்தப் பண்ணையார்கள் முன்பாகவே அடித்து சித்திரவதை செய்யப்பட்டார். கையும் காலும் கட்டப்பட்டு முச்சந்தியில் போட்டு அடித்தார்கள். அவரது மீசையை சிகரெட் நெருப்பால் சுட்டார்கள். மலை உச்சிக்கு தூக்கிச் சென்று, 'இதில் இருந்து தான் பலரையும் தூக்கிப் போட்டேன். இப்போது உன்னையும் போடப் போகிறேன்' என்றார் போலீஸ்காரர். அப்போதும் வாயைத் திறக்காமல் நெஞ்சுரத்தோடு இருந்தவர்தான் நல்லகண்ணு.

**“கம்யூனிஸ்ட்டுகளான எங்களைப் போன்றோர், விடுதலை இந்தியாவில் வறுமை ஒழிக்கப் பட வேண்டுமென்று விரும்பினோம். அந்நிய அதிகாரிகளுக்கு அடுத்தபடியாக மக்களை அடக்கி வந்த ஜம்னதாரர்கள், மிராசுதாரர்களிடமிருந்து கிராமப்புற ஏழை எளிய மக்களுக்கு விடுதலை கிடைக்க வேண்டுமென்று கருதினோம். ஜம்ன் தார்க்களையும் மிராசுதார்க்களையும் மடாதிபதிகளையும் எதிர்த்து உழவர்களை ஒன்று திரட்டினோம். அணு அணுவாய் போராடி உரிமை களைப் பெற்றோம் என்பதை விட உரிமைகளைப் பறித்தோம்” என்று சொன்னார் நல்லகண்ணு.**

ஏழு ஆண்டுகள் சிறைச் சாலையில் அடைக்கப்பட்டார். சிறையில் இருந்து வெளியில் வந்த பிறகும், முன்னிலும் உரம் பெற்று உழைத்தார். சுதந்திர இந்தியாவில் பொதுவுடைமைத் தத்துவம் தமிழ்நாட்டில் வளர உழைத்ததில் தோழர் நல்லகண்ணுவின் பங்கு பெரும்பங்கு ஆகும். வரலாற்றில் தனிமனிதர்களின் பங்கை ஒப்புக் கொண்ட தத்துவம்தான் மார்க்சியம். அதன்படி வரலாற்றில் பெரும்பங்கு தோழருக்கும் உண்டு.

இந்தியாவின் புகழ்பெற்ற பத்திரிக்கையாளர் சாய்நாத், தோழர் நல்லகண்ணுவிடம் சில ஆண்டுகளுக்கு முன் ஒரு கேள்வியைக் கேட்டார். “உங்கள் வாழ்க்கையில் சோர்வே ஏற்படவில்லையா?” என்று!

“நாங்கள் எச்சரிக்கைகள், மிரட்டல்கள் தாண்டி எழுந்து நின்றோம். அதனால்தான் நாங்கள் இன்றும் இங்கிருக்கிறோம்” என்றார் நல்லகண்ணு.

இப்போது தோழர் நல்லகண்ணு, பொதுவுடைமைத் தத்துவத்தின் அடையாளமாக நம் முன் காட்சியளிக்கிறார். பொதுவுடைமை என்பது எது என்பதன் அடையாளமும் அவர் தான். மார்க்ஸ் - அம்பேத்கர் - பெரியார் ஆகிய மூன்றின் கூட்டுத் தத்துவமாக தமிழ்நாட்டில் பொதுவுடைமைச் சிந்தையை வளர்த்த - வார்ப்பித்த ஆளுமைகளில் ஒருவர்தான் தோழர் நல்லகண்ணு. சிந்தனைச் சிற்பி சிங்காரவேலரின் நீட்சியாக, மாவீரர் ஜீவாவின் தொடர்ச்சியாக இருப்பவர் தோழர் நல்லகண்ணு.

அன்றைய காலனியாதிக்க காலம் முதல் - இன்றைய மதவாத எதேச்சதிகார காலம் வரை எதை - எப்போது மிகச் சரியாக எதிர்கொள்ள வேண்டும் என்பதைக் கணித்து அதை, அப்போதே எதிர்த்து அரசியல் களம் அமைப்பதில் நேரிய சிந்தனை கொண்ட நேர்மையாளராக வலம் வந்தவர் அப்பா நல்லகண்ணு அவர்கள்.

பொதுவுடைமை - சமூகநீதி - சாதி ஒழிப்பு - மதவாத எதிர்ப்பு - தேசிய இனப்பிரச்சினை - தமிழகச் சிறப்பு - தமிழின மேம்பாடு - ஆகிய அனைத்துக்கும் சரிசமமான முக்கியத்துவம் கொடுத்து உழைத்தவர் தோழர் நல்லகண்ணு. உழைக்க வழிகாட்டியவரும் அவரே!

“சுதந்திரமும் சோசலிசமும் பிரிக்க முடியாதவை. சுதந்திரத்திலிருந்து சோசலிசத்தையோ, சோசலிசத்திலிருந்து சுதந்திரத்தையோ பிரித்தால் எஞ்சுவது சூனியம்தான். வெற்றி என்பது ஓர் இயக்கத்துக்கு, இலட்சியத்துக்கு, கட்சிக்கு இறுதி நிகழ்ச்சியல்ல. முந்திய தலைமுறை விட்ட இடத்திலிருந்து புதிய தலைமுறை தொடர்ந்து இயங்க வேண்டும். வேலைத் திட்டம் என்பது பசி. வெற்றி என்பது அதற்குக் கிடைக்கும் உணவு. உணவு கிடைத்துவிட்டது என்பதால் பசி நின்று விடாது. பசியும் உணவும் தொடர வேண்டும்” என்றவர் தோழர் நல்லகண்ணு.

**வாழ்க்கையில் இறுதி வெற்றி என்று எதுவுமில்லை. வாழ்க்கை முழுக்கவே போராடிக் கொண்டே இருக்க வேண்டும் என்று கற்பித்த தோழர் நல்லகண்ணு, 100 ஆண்டுகள் கடந்த பின்னும் போராடிக் கொண்டே இருக்கிறார். போராட்டம்தான் வாழ்க்கை என்பதை உணர்த்திக் கொண்டே இருக்கும் தோழர் நல்லகண்ணு அவர்களுக்கு இரண்டு ஆண்டுகளுக்கு முன்பே 'தகை சால் தமிழர்' விருது வழங்கிப் பாராட்டி இருக்கிறார் மாண்புமிகு தமிழ்நாடு முதலமைச்சர் மு. க.ஸ்டாலின் அவர்கள்.**

**தலைதாளாத 'தகை சால் தமிழர்' தோழர் நல்லகண்ணு வாழ்க!**



கிருஷ்ணகிரி மாவட்ட ஆட்சியர் அலுவலகத்தில் பெஞ்சல் புயல் நிவாரண பணிகள் குறித்தான ஆய்வுக் கூட்டம் வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி மற்றும் உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி தலைமையில் நடைபெற்றது. கூட்டத்தில் மாவட்ட ஆட்சியர் சரயு, மாவட்டச் செயலாளர்கள் தே.மதியழகன் எம்.எல்.ஏ., ஓய்.பிரகாஷ் எம்.எல்.ஏ., நாடாளுமன்ற உறுப்பினர் கோபிநாத், மாநகர மேயர் சத்யா உள்ளிட்டோர் இருந்தனர்.

மதியழகன் எம்.எல்.ஏ., - ஓய்.பிரகாஷ் எம்.எல்.ஏ., பங்கேற்பு! கிருஷ்ணகிரி மாவட்டத்தில்

## பெஞ்சல் புயல் நிவாரணப் பணிகள் குறித்தான ஆய்வுக் கூட்டம்!

**அமைச்சர்கள் சு.முத்துசாமி - அர.சக்கரபாணி தலைமையில் நடைபெற்றது!**

கிருஷ்ணகிரி, டி.ச. 27 - கிருஷ்ணகிரி மாவட்ட ஆட்சியர் அலுவலக கூட்டத்தில், பெஞ்சல் புயல் நிவாரண பணிகள் குறித்தான ஆய்வுக் கூட்டம் வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி அவர்கள் மற்றும் உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி ஆகியோர் தலைமையில், மாவட்ட ஆட்சித் தலைவர் சரயு, சுட்டமன்ற உறுப்பினர்கள் தே.மதியழகன், ஓய்.பிரகாஷ், நாடாளுமன்ற உறுப்பினர் கோபிநாத், ஓய்.பிரகாஷ், நாடாளுமன்ற உறுப்பினர் கோபிநாத், மாநகர மேயர் சத்யா உள்ளிட்டோர் இருந்தனர்.

வாழிநம்பிஷன், டி.வி. களில் மணல் படந்துள்ள பிரிட்ஜ் போன்ற சாதனங்கள் 222 நபர்களுக்கு பழுது பார்க்கும் தரப்பட்டது.

வெள்ளம் பாதித்த பகுதிகளில் நேரத்தொற்று ஏற படாத வண்ணம் 12 நாட்களுக்கு 27 மருத்துவ குழுக்களால் 555 இடங்களில் மருத்துவ முகாம் நடத்தப்பட்டது. இம்முகாமில் 30 ஆயிரத்து 532 நபர்களுக்கு மருத்துவ பரிசோதனை செய்யப்பட்ட உரிய மருந்து மாத்திரைகள் வழங்கப்பட்டது. இதே போன்று வெள்ளம் பாதித்த பகுதிகளில் கால்நடைகளுக்கு 52 பரிசோதனை முகாம்கள் நடத்தப்பட்டு 11 ஆயிரத்து 897 கால்நடைகள் மற்றும் கோழிகளுக்கு குடற்புழு நீக்க சிகிச்சையும், 16 ஆயிரத்து 236 கால்நடை மற்றும் கோழிகளுக்கு தடுப்பூசியும் மேட்படுத்தப்பட்டுள்ளது.

கிருஷ்ணகிரி மாவட்டத்தில் வெள்ளத்தால் பாதிக்கப்பட்ட சாலை, ஏரிவாய்க்கால், பாலங்கள் போன்ற வற்றை தற்காலிகமாக பழுதுபார்க்க ரூ. 10 கோடியே 90 இலட்சம் நிதி ஒதுக்க கோரியும், பள்ளி கட்டிடம் சீரமைப்பு, புதிய சாலை அமைத்தல், புதிய பாலங்கள் கட்டுதல் போன்ற நிரந்தர நிவாரண பணிகளுக்காக ரூ. 66 கோடியே 65 இலட்சம் ஒதுக்க அரசிடம் கோரப்பட்டுள்ளது. அதேபோல சேதமடைந்த வேளாண் பயிர்களுக்கு நிவாரணமாக 5 ஆயிரத்து 198 விவசாயிகளுக்கு ரூ. 2 கோடியே 85 இலட்சம் நிவாரண தொகையாக வழங்க கோரி அரசுக்கு கருத்து அனுப்பப்பட்டுள்ளது. இவ்வெள்ள சேதத்தினால் விவசாய கிணறுகளில் மண் நிரம்பிய விவரம், பழுதடைந்த மின் மோட்டர்கள் விவரம், விவசாய நிலங்கள்

முன்னதாக, வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி மற்றும் உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி ஆகியோர் மாவட்ட ஆட்சித்தலைவர் முன்னிலையில், மாற்றுத்திறனாளிகள் நலத்துறை சார்பாக, தவிர ரூ.1,01,800 வீதம், 16 மாற்றுத்திறனாளிகளுக்கு ரூ.16 இலட்சத்து 28 ஆயிரத்து 800 மதிப்பில் இணைப்பு சக்கரம் பொருத்தப்பட்ட பெட்ரோல் ஸ்கூட்டர்களை வழங்கினர்.

இக் கூட்டத்தில், மாவட்ட ஊராட்சி குழு தலைவர் மணிமேகலை நகராஜ், கிருஷ்ணகிரி நகரமன்ற தலைவர் பரிதா நவாப், வட்டாட்சியர்கள் மற்றும் வருவாய் துறை, நீர் வளத்துறை, ஊரக வளர்ச்சித்துறை, நெடுஞ்சாலைத் துறை, மின்சாரத்துறை, காவல்துறை, மருத்துவத் துறை உள்ளிட்ட அனைத்து துறை முதன்மை அலுவலர்கள் கலந்து கொண்டனர்.



திருப்பூர் தெற்கு மாவட்டக் கழக அலுவலகமான கலைஞர் அறிவாலயத்தில் மாவட்டச் செயலாளர், மாநகராட்சி 4ம் மண்டலத்தலைவர் இல.பத்மநாடன் தலைமையில் கழக துணை அமைப்புகளின் ஒன்றிய, நகர, பேரூர் கழக புதிய நிர்வாகிகள் அறிமுகக் கூட்டம் நடைபெற்றது. இதில் தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன், மனிதவள மேலாண்மைத் துறை அமைச்சர், கழக மகளிர் அணி துணை செயலாளர் என். கயல்விழி செல்வராஜ் கலந்து கொண்ட சிறப்புறையாற்றினார்கள். இதில் மாவட்டக் கழக நிர்வாகிகள், ஒன்றிய, நகர, பேரூர் கழக செயலாளர்கள், நிர்வாகிகள் பலர் கலந்து கொண்டனர்.



துணை முதல்வர் உதயநிதி ஸ்டாலின் அவர்களின் பிறந்தநாள் விழாவையொட்டி தருமபுரி மேற்கு மாவட்ட விவசாய அணி அமைப்பாளர் குமரவேல் மற்றும் துணை அமைப்பாளர்கள் ஏ.வி.குமார், ராஜேந்திரன், சரவணன் ஆகியோரின் ஏற்பாட்டில் குண்டல்பட்டி லிடில் ஹாட்ஸ் மன்றால் காப்பகத்தில் உள்ள 150 பேருக்கு தருமபுரி நாடாளுமன்ற உறுப்பினர் வழக்கறிஞர் ஆ.மணி காலை உணவு வழங்கினார். உடன் மாநில விவசாய அணி துணை செயலாளர் கூட்டப்படி.சுப்பமணி, பாலக்கோடு தொகுதி பொறுப்பாளர் டி.எம்.அரியப்பன், ஒன்றிய செயலாளர்கள் இல.கிருஷ்ணன், எம்.வி.டி.கோபால், வழக்கறிஞர் அணி அமைப்பாளர் டி.சுந்திரசேகர் மற்றும் கழகத்தினர் பங்கேற்றனர்.